

ਐਮਰਜੰਸੀ ਸੇਵਾਵਾਂ Emergency Services

## ਅਲਰਜੀ ਵਾਲਾ ਰੀਐਕਸ਼ਨ Allergic Reaction

ਅਲਰਜੀ ਵਾਲੇ ਰੀਐਕਸ਼ਨ ਉਦੋਂ ਹੁਦੇ ਹਨ ਜਦੋਂ ਤੁਸੀਂ ਕਿਸੇ ਅਜਿਹੀ ਚੀਜ਼ ਦੇ ਸੰਪਰਕ ਵਿਚ ਆਉਂਦੇ ਹੋ ਜਿਸ ਤੋਂ ਤੁਹਾਡਾ ਸਰੀਰ ਸੰਵੇਦਨਸ਼ੀਲ ਹੁੰਦਾ ਹੈ। ਅਲਰਜੀ ਵਾਲੇ ਰੀਐਕਸ਼ਨ ਖਾਣੇ, ਦਵਾਈਆਂ, ਇਨਫੈਕਸ਼ਨਾਂ, ਕੀਝਿਆਂ ਦੇ ਡੰਗਾਂ, ਜਾਨਵਰਾਂ, ਸਾਹ ਨਾਲ ਅੰਦਰ ਗਈਆਂ ਚੀਜ਼ਾਂ ਅਤੇ ਚਮੜੀ ਦੇ ਸੰਪਰਕ ਵਿਚ ਆਏ ਜਲਣ ਪੈਦਾ ਕਰਨ ਵਾਲੇ ਪਦਾਰਥਾਂ ਤੋਂ ਹੋ ਸਕਦੇ ਹਨ ਜਿਵੇਂ ਕਿ ਸਿੱਗਾਰ ਵਾਲੀਆਂ ਚੀਜ਼ਾਂ ਜਾਂ ਸਾਬਣਾ।

ਜਦੋਂ ਕਿਸੇ ਵਿਅਕਤੀ ਨੂੰ ਗੰਭੀਰ ਰੀਐਕਸ਼ਨ ਹੁੰਦਾ ਹੈ ਤਾਂ ਇਸ ਨੂੰ “ਐਨਾਫੁਲਾਕਸਿਸ” ਆਖਿਆ ਜਾਂਦਾ ਹੈ। ਕੁਝ ਕੇਸਾਂ ਵਿਚ, ਐਨਾਫੁਲਾਕਸਿਸ ਮੌਤ ਹੋਣ ਦਾ ਕਾਰਨ ਬਣ ਸਕਦਾ ਹੈ।

### ਕਿਹੜੀ ਚੀਜ਼ 'ਤੇ ਨਿਗ੍ਰਾ ਰੱਖਣੀ ਹੈ

ਤੁਹਾਨੂੰ ਬੀਤੇ ਸਮੇਂ ਵਿਚ ਵਰਤੀ ਕਿਸੇ ਚੀਜ਼ ਤੋਂ ਅਲਰਜੀ ਵਾਲਾ ਰੀਐਕਸ਼ਨ ਹੋ ਸਕਦਾ ਹੈ, ਭਾਵੇਂ ਤੁਹਾਨੂੰ ਪਹਿਲਾਂ ਇਸ ਤੋਂ ਅਲਰਜੀ ਨਹੀਂ ਹੋਈ ਸੀ। ਜਦੋਂ ਤੁਹਾਨੂੰ ਕਿਸੇ ਚੀਜ਼ ਤੋਂ ਰੀਐਕਸ਼ਨ ਹੋ ਜਾਵੇ ਤਾਂ ਇਸ ਦੇ ਦੁਬਾਰਾ ਸੰਪਰਕ ਵਿਚ ਆਉਣ 'ਤੇ ਰੀਐਕਸ਼ਨ ਹੋਣ ਦੀ ਸੰਭਾਵਨਾ ਹੋਵੇਗੀ।

ਅਲਰਜੀ ਵਾਲੇ ਰੀਐਕਸ਼ਨ ਹਲਕੇ ਤੋਂ ਗੰਭੀਰ ਹੋ ਸਕਦੇ ਹਨ। ਬਹੁਤੇ ਲੋਕ ਰੀਐਕਸ਼ਨ ਕਰਨ ਵਾਲੀ ਚੀਜ਼ ਦੇ ਸੰਪਰਕ ਵਿਚ ਆਉਣ ਤੋਂ ਬਾਅਦ 30 ਮਿੰਟਾਂ ਦੇ ਵਿਚ ਵਿਚ ਰੀਐਕਟ ਕਰਦੇ ਹਨ।

ਤੁਸੀਂ ਅਲਰਜੀ ਵਾਲੇ ਕਿਸੇ ਸੰਭਵ ਰੀਐਕਸ਼ਨ ਦੀਆਂ ਇਹ ਨਿਸ਼ਾਨੀਆਂ ਦੇਖ ਸਕਦੇ ਹੋ:

- ਧੱਢੜ ਪੈਣੇ
- ਛਪਾਕੀ ਨਿਕਲਣਾ (ਲਾਲ ਰੰਗ ਦੇ ਖਾਜ ਕਰਨ ਵਾਲੇ ਧੱਢੜ)
- ਬੁਲ੍ਹਾਂ, ਜੀਭ, ਗਲ, ਅੱਖਾਂ ਦੇ ਛੱਪਰਾਂ ਅਤੇ ਕੰਨਾਂ ਦਾ ਸੁੱਜਣਾ
- ਸਾਹ ਲੈਣ ਵਿਚ ਮੁਸਕਲ
- ਛਾਤੀ ਘੁੱਟ ਹੁੰਦੀ ਮਹਿਸੂਸ ਹੋਣਾ
- ਚੱਕਰ ਆਉਣੇ, ਬੌਂਦਲਣਾ, ਜਾਂ ਨਿਚਾਲ ਮਹਿਸੂਸ ਕਰਨਾ

### ਫੌਰਨ 9-1-1 ਨੂੰ ਫੋਨ ਕਰਦੇਂ ਕਰਨਾ ਹੈ

ਜੇ ਤੁਸੀਂ ਕਿਸੇ ਅਜਿਹੀ ਚੀਜ਼ ਦੇ ਸੰਪਰਕ ਵਿਚ ਆਏ ਹੋ ਜਿਸ ਤੋਂ ਤੁਹਾਨੂੰ ਬੀਤੇ ਸਮੇਂ ਵਿਚ ਰੀਐਕਸ਼ਨ ਹੋਇਆ ਸੀ ਅਤੇ ਅੱਗੇ ਲਿਖਿਆਂ ਵਿੱਚੋਂ ਕੋਈ ਚੀਜ਼ ਹੋ ਰਹੀ ਹੈ:

- ਤੁਹਾਨੂੰ ਸਾਹ ਲੈਣ ਵਿਚ ਮੁਸਕਲ ਆ ਰਹੀ ਹੈ ਜਾਂ ਸਾਹ ਸੂਕਵਾਂ ਆ ਰਿਹਾ ਹੈ।
- ਤੁਸੀਂ ਅਚਾਨਕ ਬੌਂਦਲ ਗਏ ਹੋ।
- ਤੁਸੀਂ ਸੂਕ ਰਹੇ ਹੋ ਜਾਂ ਤੁਹਾਡੀ ਛਾਤੀ ਜਾਂ ਗਲ ਵਿਚ ਘੁੱਟਣ ਮਹਿਸੂਸ ਹੋ ਰਹੀ ਹੈ।
- ਤੁਹਾਡਾ ਮੂੰਹ, ਗਲ, ਜਾਂ ਜੀਭ ਸੁੱਜ ਗਏ ਹਨ

### ਘਰ ਵਿਚ ਆਪਣਾ ਖਿਆਲ ਕਿਵੇਂ ਰੱਖਣਾ ਹੈ

ਅਗਲੇ 12 ਤੋਂ 24 ਘੰਟਿਆਂ ਲਈ ਆਰਾਮ ਕਰੋ।

ਤੁਹਾਡੀ ਛਾਤੀ, ਲੱਤਾਂ, ਅਤੇ/ਜਾਂ ਬਾਂਹਾਂ 'ਤੇ ਅਗਲੇ ਕੁਝ ਦਿਨਾਂ ਵਿਚ ਛਪਾਕੀ, ਸੋਜਸ਼, ਜਾ ਖਾਜ ਜਾਰੀ ਰਹਿ ਸਕਦੇ ਹਨ। ਇਸ ਸਮੇਂ ਦੌਰਾਨ ਛਪਾਕੀ ਆ ਅਤੇ ਜਾ ਸਕਦੀ ਹੈ।

ਧੱਢੜਾਂ ਜਾਂ ਛਪਾਕੀ ਦੀ ਖਾਜ ਘਟਾਉਣ ਲਈ:

- ਠੰਢਾ ਸ਼ਾਵਰ ਲਵੇ ਜਾਂ ਨਹਾਉ।
- ਆਪਣੀ ਚਮੜੀ 'ਤੇ ਠੰਢਾ ਗਿੱਲਾ ਕੱਪੜਾ ਰੱਖੋ।
- ਐਮਰਜੰਸੀ ਡਾਕਟਰ ਵਲੋਂ ਦਿੱਤੀਆਂ ਗਈਆਂ ਦਵਾਈਆਂ ਲਵੋ।

ਜੇ ਤੁਹਾਡੇ ਧੱਢੜ ਕੁਝ ਦਿਨਾਂ ਨਾਲੋਂ ਜ਼ਿਆਦਾ ਸਮਾਂ ਰਹਿਣ ਤਾਂ ਛੇਤੀ ਤੋਂ ਛੇਤੀ ਆਪਣੇ ਫੈਮਿਲੀ ਡਾਕਟਰ ਕੋਲ ਜਾਣ ਦਾ ਪ੍ਰਬੰਧ ਕਰੋ।

ਰੀਐਕਸ਼ਨ ਕਰਨ ਵਾਲੀ ਚੀਜ਼ ਤੋਂ ਦੂਰ ਰਹੋ।

(ਅਗਲੇ ਸਫੇ 'ਤੇ ਜਾਰੀ)

## ਅਲਰਜੀ ਵਾਲਾ ਰੀਐਕਸ਼ਨ - ਜਾਰੀ Allergic Reaction - continued

### ਪਰ ਵਿਚ ਆਪਣਾ ਖਿਆਲ ਕਿਵੇਂ ਰੱਖਣਾ ਹੈ

- ਜੇ ਤੁਹਾਨੂੰ ਅਲਰਜੀ ਵਾਲਾ ਗੰਭੀਰ ਰੀਐਕਸ਼ਨ ਹੋਇਆ ਹੋਵੇ:
  - ਅਗਲੇ 24 ਘੰਟਿਆਂ ਵਿਚ ਕਿਸੇ ਨੂੰ ਆਪਣੇ ਕੋਲ ਰੱਖੋ ਤਾਂ ਜੇ ਜੇ ਨਿਸ਼ਾਨੀਆਂ ਵਾਪਸ ਆਉਣ 'ਤੇ ਮਦਦ ਹੋ ਸਕੇ।
- ਜੇ ਤੁਹਾਨੂੰ ਐਂਟੀਹਿਸਟਾਮੀਨਜ਼ ਦਿੱਤੀਆਂ ਗਈਆਂ ਹਨ ਜਾਂ ਲੈਣ ਲਈ ਕਿਹਾ ਗਿਆ ਹੈ:
  - ਗੱਡੀ ਨਾ ਚਲਾਉ ਜਾਂ ਕੋਈ ਅਜਿਹੀ ਚੀਜ਼ ਨਾ ਕਰੋ ਜਿਸ ਲਈ ਤੁਹਾਡੇ ਪੂਰੇ ਧਿਆਨ ਦੀ ਲੋੜ ਹੋਵੇ।
  - ਐਂਟੀਹਿਸਟਾਮੀਨਜ਼ ਦਵਾਈਆਂ ਤੁਹਾਨੂੰ ਨੀਂਦ ਲਿਆ ਸਕਦੀਆਂ ਹਨ।
- ਭਾਵੇਂ ਤੁਹਾਨੂੰ ਇਹ ਮਹਿਸੂਸ ਹੁੰਦਾ ਹੋਵੇ ਕਿ ਤੁਸੀਂ ਪੂਰੀ ਤਰ੍ਹਾਂ ਠੀਕ ਹੋ ਗਏ ਹੋ, ਫਿਰ ਵੀ ਅਗਲੇ ਹਫ਼ਤੇ ਵਿਚ ਆਪਣੇ ਡਾਕਟਰ ਕੋਲ ਜਾਓ।

### ਅਲਰਜੀ ਵਾਲੇ ਰੀਐਕਸ਼ਨਾਂ ਤੋਂ ਰੋਕਖਾਮ ਕਰਨ ਲਈ

- ਜਿਸ ਚੀਜ਼ ਨੇ ਰੀਐਕਸ਼ਨ ਕੀਤਾ ਸੀ ਉਸ ਚੀਜ਼ ਦੇ ਸੰਪਰਕ ਵਿਚ ਨਾ ਆਉਣ ਦੀ ਕੋਸ਼ਿਸ਼ ਕਰੋ।
- ਜੇ ਤੁਹਾਨੂੰ ਇਹ ਪੱਕਾ ਪਤਾ ਨਹੀਂ ਹੈ ਕਿ ਕਿਸ ਚੀਜ਼ ਨੇ ਰੀਐਕਸ਼ਨ ਕੀਤਾ ਸੀ ਤਾਂ ਆਪਣੇ ਆਲੇ ਦੁਆਲੇ ਦੀਆਂ ਸਰਗਰਮੀਆਂ, ਖਾਧੇ ਖਾਣਿਆਂ ਜਾਂ ਸੰਪਰਕਾਂ ਦੀ ਲਿਸਟ ਰੱਖੋ। ਕਿਸੇ ਵੀ ਨਿਸ਼ਾਨੀ ਨੂੰ ਲਿਖੋ।
- ਕੋਈ ਵੀ ਨਵੀਆਂ ਦਵਾਈਆਂ ਲੈਣ ਤੋਂ ਪਹਿਲਾਂ ਆਪਣੇ ਫੈਮਿਲੀ ਡਾਕਟਰ ਨਾਲ ਗੱਲ ਕਰੋ ਜਿਸ ਵਿਚ ਹਰਬਲ ਦਵਾਈਆਂ, ਸਪਲੀਮੈਂਟ ਅਤੇ ਵਿਟਾਮਿਨ ਵੀ ਸ਼ਾਮਲ ਹਨ।
- ਆਪਣੇ ਲਈ ਇਕ ਅਲਰਜੀ ਕਿੱਟ ਬਣਾਉ ਜਿਸ ਵਿਚ ਦਵਾਈ, ਲੋਸ਼ਨ, ਜਾਂ ਆਪਣੇ ਰੀਐਕਸ਼ਨ ਦੇ ਇਲਾਜ ਲਈ ਹੋਰ ਚੀਜ਼ਾਂ ਹੋਣ।

- ਜੇ ਤੁਹਾਨੂੰ ਅਲਰਜੀ ਵਾਲਾ ਗੰਭੀਰ ਰੀਐਕਸ਼ਨ ਹੋਇਆ ਹੋਵੇ:
  - ਉਹ ਚੀਜ਼ਾਂ ਕਰਨ ਲਈ ਆਪਣੇ ਫੈਮਿਲੀ ਡਾਕਟਰ ਨਾਲ ਰਲ ਕੇ ਪਲੈਨ ਬਣਾਉ ਜਿਹੜੀਆਂ ਰੀਐਕਸ਼ਨ ਹੋਣ ਦੀ ਸੂਰਤ ਵਿਚ ਤੁਹਾਡੇ ਵਲੋਂ ਅਤੇ ਤੁਹਾਡੇ ਨੇੜੇ ਦੇ ਹੋਰ ਲੋਕਾਂ ਵਲੋਂ ਕੀਤੀਆਂ ਜਾਣੀਆਂ ਜ਼ਰੂਰੀ ਹਨ। ਇਹ ਪੱਕਾ ਕਰੋ ਕਿ ਹਰ ਕਿਸੇ ਨੂੰ ਪਲੈਨ ਬਾਰੋ ਪਤਾ ਹੋਵੇ।
  - ਐਨਾਫੁਲਾਕਸਿਸ ਕਿੱਟ (ਜਿਵੇਂ ਕਿ ਇਪੀ-ਪੈਨ) ਲਈ ਡਾਕਟਰ ਦੀ ਪਰਚੀ ਲੈਣ ਬਾਰੇ ਆਪਣੇ ਡਾਕਟਰ ਨਾਲ ਗੱਲ ਕਰੋ।
  - ਮੈਡੀਕਲ ਅਲਰਟ ਵਾਲਾ ਟੈਗ ਪਾਉ।

### ਜ਼ਿਆਦਾ ਜਾਣਨ ਲਈ, ਪੁੱਛਣਾ ਚੰਗਾ ਹੈ:

- ਆਪਣੇ ਫੈਮਿਲੀ ਡਾਕਟਰ ਤੋਂ
- ਆਪਣੇ ਡਾਰਮਾਸਿਸਟ ਤੋਂ
- ਹੈਲਥਲਿੰਕ ਬੀ ਸੀ - 8-1-1 'ਤੇ ਫੋਨ ਕਰੋ (ਬੋਲੇ ਅਤੇ ਉੱਚਾ ਸੁਣਨ ਵਾਲੇ ਲੋਕਾਂ ਲਈ 7-1-1) ਜਾਂ [www.HealthLinkBC.ca](http://www.HealthLinkBC.ca) ਵੈੱਬਸਾਈਟ 'ਤੇ ਜਾਓ।